



சுருக்கம்

வேளாண்மை - பண்ணைக் கழிவுகளிலிருந்து புளுரோட்டஸ் பூஞ்சானம் கொண்டு கூட்டு உரம் தயாரித்தலைப் பிரபலப்படுத்தும் திட்டம்- 2012-2013 ஆம் ஆண்டில் செயல்படுத்துதல் - ஒப்பளிப்பு - ஆணை வெளியிடப்படுகிறது.

வேளாண்மை (வே.உ.3) துறை

அரசாணை (2D) எண். 122

நாள்:30.8.2012

படிக்கப்பட்டவை:

1. அரசாணை (இ.ப) எண்.133, வேளாண்மைத் துறை, நாள் 13.07.2011
2. வேளாண்மை ஆணையரின் கடித எண்.ஆகூபி.1/47465/ 2011, நாள் 18.04.2012 மற்றும் 26.6.2012

ஆணை:-

மேலே ஒன்றில் படிக்கப்பட்ட அரசாணையில், 2011-2012 ஆம் ஆண்டிற்கு பண்ணைக் கழிவுகளிலிருந்து புளுரோட்டஸ் பூஞ்சானம் கொண்டு கூட்டு உரம் தயாரித்தலைப் பிரபலப்படுத்தும் திட்டத்திற்கு ரூ.6.50 இலட்சத்திற்கு ஒப்பளிப்பு வழங்கி ஆணை வெளியிடப்பட்டது.

2) மேலே, இரண்டில் படிக்கப்பட்ட வேளாண்மை ஆணையரின் கடிதத்தில் மேற்கண்ட திட்டத்தை 2012-2013-ஆம் ஆண்டிற்கும் தொடர்ந்து செயல்படுத்த இத்திட்டத்தின் குறியீட்டு அளவாக ஒரு பை ரூ.200/- வீதம் 5000 பைகள் மானியமாக விவசாயிகளுக்கு வழங்க ரூ.10.00 இலட்சத்திற்கு ஒப்பளிப்பு வழங்கக்கோரி கருத்துரு அனுப்பியுள்ளார். மேற்காணும் தொகையில் 2012-2013-ஆம் ஆண்டிற்கான வரவு செலவுத்திட்டத்தில் வழங்கப்பட்டுள்ள ரூ.1000/- போக மீதித் தொகையை 2012-2013-ஆம் ஆண்டிற்கான திருத்திய மதிப்பீட்டில் பெற்று செலவு செய்ய அனுமதிக்குமாறும் அரசைக் கோரியுள்ளார்.

3) மேற்கண்ட கருத்துருவை அரசு கவனமுடன் பரிசீலித்து 2012-2013-ஆம் ஆண்டிற்கான திருத்திய மதிப்பீடு / இறுதித் திருத்த - நிதியொதுக்கத்தில் நிதி ஒதுக்கீடு பெறுவதை எதிர்நோக்கி 2012-2013-ஆம் ஆண்டில் பண்ணைக் கழிவுகளிலிருந்து புளுரோட்டஸ் பூஞ்சானம் கொண்டு கூட்டு உரம் தயாரித்தலைப் பிரபலப்படுத்தும் திட்டத்தைத் தொடர்ந்து செயல்படுத்த ரூ.10.00 இலட்சம் (ரூபாய் பத்து இலட்சம் மட்டும்) ஒப்பளிப்பு வழங்கி ஆணையிடுகிறது.

//த.பி.பா//

ஒப்பளிக்கப்பட்ட நிதியைப் பெற்று கீழ்க்கண்டவாறு ஒரு பை ரூ.200/-வீதம் 5000 பைகளை விவசாயிகளுக்கு மானியமாக வழங்கி இத்திட்டத்தைச் செயல்படுத்த வேளாண்மை ஆணையருக்கு அதிகாரமளிக்கப்படுகிறது:-

		ரூ. பை
1.	5 கிலோ யூரியா விலை	27.00
2.	1 கிலோ புளுரோட்டஸின் விலை	120.00
3.	நெகிழிப்பையின் விலை (பிளாஸ்டிக் கவரின் விலை)	10.00
4.	அச்சிடப்பட்ட துணிப்பையின் விலை	25.00
5.	சிறு வெளியீட்டின் விலை (துண்டுச் சீட்டு)	6.00
6.	கட்டுக் கூலி (பேக்கிங் செய்ய கூலி)	12.00
மொத்தம்		200.00

4) மேலே பத்தி 3-இல் ஒப்பளிப்பு வழங்கப்பட்ட செலவினம், கீழ்க்கண்ட கணக்குத் தலைப்பின் கீழ் பற்று வைக்கப்படவேண்டும் :-

“2401-00 பயிர் வளர்ப்பு - 105 எருக்களும் இரசாயன உரங்களும் - I திட்டத்தில் சேராதது - AE புளுரோட்டஸ் மூலம் பண்ணைக் கழிவிலிருந்து கூட்டு உரம் தயாரித்தல்-11 மானியங்கள் - 01 தனித்திட்ட மானியம்”
(த.தொ.கு 2401-00-105 AE-1117)

5) மேலே பத்தி 3ல் ஒப்பளிக்கப்பட்டுள்ள செலவினத்திற்கான கூடுதல் நிதியொதுக்கம் வரும் 2012-13-ம் ஆண்டு திருத்திய மதிப்பீடு/ இறுதித் திருத்த நிதியொதுக்கத்தில் வழங்கப்படும் அவ்வாறு வழங்குவதை எதிர்நோக்கி, இச்செலவினத்தை மேற்கொள்ள வேளாண்மை ஆணையர், சென்னை-5 அவர்களுக்கு அதிகாரம் அளித்து ஆணையிடப்படுகிறது. மேலும் 2012-13-ஆம் ஆண்டு திருத்திய மதிப்பீடு/இறுதித் திருத்த நிதியொதுக்கத்திற்கான கருத்துருவை நிதித்துறைக்கு அனுப்பப்படும்பொழுது மேற்காணும் செலவினத்தையும் தவறாமல் சேர்த்து அனுப்புமாறு வேளாண்மை ஆணையர், சென்னை-5 அவர்கள் அறிவுறுத்தப்படுகிறார்.

6) இத்திட்டத்தின் செயல்பாடுகள் குறித்த முன்னேற்ற அறிக்கையினை காலாண்டுதோறும் அரசுக்கு அனுப்பும்படியும் வேளாண்மை ஆணையர் கேட்டுக் கொள்ளப்படுகிறார்.

7) இந்த அரசாணை நிதித்துறையின் இசைவுடன் அத்துறையின் அ.சா.கு.எண்.47089 வேளாண்மை, நாள்.24.8.2012 மற்றும் கூ.பே எண்.976 (தொள்ளாயிரத்து எழுபத்தாறு)-இல் வழங்கப்பட்ட ஒப்புதலுடன் வெளியிடப்படுகிறது.

(ஆளுநரின் ஆணைப்படி)

சந்தீப் சக்ஷேனா
வேளாண்மை உற்பத்தி ஆணையர்
மற்றும் அரசு செயலாளர்

பெறுநர்

வேளாண்மை ஆணையர், சென்னை - 5

சம்பளக் கணக்கு அலுவலர், கிழக்கு சென்னை - 8

மாநிலக் கணக்காயர், சென்னை - 18/ சென்னை - 18 (பெயரில்)

மாநிலக் கணக்காயர், சென்னை - 35 / சென்னை - 35 (பெயரில்)

நகல்

மாண்புமிகு நிதித்துறை அமைச்சர் அவர்களின் சிறப்பு நேர்முக உதவியாளர்,
சென்னை-9

மாண்புமிகு வேளாண்மைத்துறை அமைச்சர் அவர்களின் சிறப்பு நேர்முக உதவியாளர்,
சென்னை-9

வேளாண்மை உற்பத்தி ஆணையர் மற்றும் அரசு செயலாளர் அவர்களின்
தனிச் செயலர், வேளாண்மைத் துறை, சென்னை - 9

நிதி (வேளாண்மை) துறை, சென்னை - 9

இருப்புக் கோப்பு / உதிரிகள்

//ஆணைப்படி அனுப்பப்படுகிறது//

தி.மறபாவி
31.8.2012
பிரிவு அலுவலர்.